

# ئۇمەير ئىبنى ئەبى ۋەققاس

مەشھۇر كىچىك ساھابە

پەيغەمبەر  
ئارسلانلىرى



مەنبە: قىسسى و حكايات بالعربي

## جہاد یورۇشى

مۇسۇلمانلار كاپىرلار بىلەن ئۇرۇش قىلىش ئۈچۈن تەييار تۇرغان ئىدى. ئاللاھ ئۇلارغا كۆپ ئەزىيەت بەرگەن ۋە ماللىرىنى تالان – تاراج قىلىپ يۇرتلىرىدىن قوغلاپ چىقارغان مۇشرىكلارغا قارشى ئۇرۇش قىلىشقا رۇخسەت بەردى. مۇسۇلمانلار جەھاد چاقىرىقنى ئاڭلاپ مەسچىت يېنىدىكى مەيدانغا توپلىنىپ پەيغەمبىرىمىزنىڭ بۇيرۇقىنى كۈتتى. پەيغەمبىرىمىز دانا قوماندان ئىدى، ئۇرۇشقا ئاتلىنىشتىن بۇرۇن قوشۇننى كۆزىتىپتتى ۋە ئاللاھنىڭ ھۇزۇرىدىكى ساۋابىغا قىزىقتۇرۇش ئارقىلىق ئومۇمىي كەيپىياتىنى كۆتۈرەتتى.



يا شاهادەت، يا نۇسرەت

پەيغەمبىرىمىز قوشۇننى كۆزىتىۋېتىپ ئۆزىدىن  
ئۇزۇن قىلىچ كۆتۈرۈۋالغان كىچىك بىر بالىنى كۆردى.  
ئۇ بالا پەيغەمبىرىمىزنىڭ كۆرۈپ قېلىپ قوشۇندىن  
چىقىرىۋېتىشىدىن ئەنسىرەپ پەيغەمبىرىمىزگە  
كۆرۈنمەسلىككە تىرىشىۋاتاتتى. ئۇ جىھادقا  
چاقىرىلغاندىن تارتىپ مۇشرىكلار بىلەن ئۇرۇش  
قىلىشنى، بولۇپمۇ ئەبۇ جەھىل بىلەن روبىرو جەڭ  
قىلىشنى ۋە ئۇنىڭغا يولۋاستەك ئېتىلىپ بويىنى  
ئۈزۈشنى خىيال قىلىۋاتاتتى. شۇ ئەسنادا  
پەيغەمبىرىمىزنىڭ يۇمشاق قولى ئۇنىڭ خىيالىنى  
بۇزۇۋەتتى. پەيغەمبىرىمىز ئۇنىڭ يېشىنى كىچىك  
كۆرۈپ ئۇرۇشقا قاتنىشىشىغا رۇخسەت قىلمىدى.  
ئەمما ئۇ قاتتىق قايغۇرۇپ يىغلاپ كەتتى. پەيغەمبىرىمىز  
ئۇنىڭ قىزغىنلىقىنى كۆرۈپ ئۇنىڭغا رۇخسەت قىلدى.





ئىمان، ھىجرەت ۋە شاھادەت  
ئۇ بالىنىڭ ئىسمى ئۆمەير ئىبنى ئەبى ۋەققاس ئىدى.  
ئۆمەير ئاللاھقا سادىق بالا ئىدى. ئاللاھمۇ ئۇنىڭ  
ساداقتىنى تەستىقلىغان ئىدى. ئۇ سەممىيلىك بىلەن  
شېھىد بولۇشنى ئۈمىد قىلاتتى. ئۇ كۈچلۈك ئىماننىڭ  
تۈرتكىسىدە پۈتۈن قىممەتلىك مال – دۇنياسىدىن  
ۋاز كەچكەن ئىدى. ھەتتا ئون تۆت ياشقا كىرمەي  
تۇرۇپ مەككىدىن مەدىنىگە پىيادە ھىجرەت قىلغان  
ئىدى. ئۆمەير جەڭدە ئەڭ ۋەھشى مۇشرىكنى تېپىپ  
ئۆلتۈرۈپ، مۇسۇلمانلارنى ئۇنىڭ يامانلىقىدىن  
قۇتقۇزۇشنى ياكى شېھىد بولۇپ ئاللاھقا  
ئۇچرىشىشنى ئارزۇ قىلاتتى.



ئۇمەير جەڭدە ئەمىر ئىبنى ئابدۇدنى كۆردى. ئۇ قۇرەيشنىڭ جەڭگىۋار ئاتلىق ئەسكىرى بولۇپ يەكمۇ - يەك ئۇرۇشتا رەقىبىنى يەر چىشلەتكەن ئىدى. ئۇمەير ئۇنىڭغا يىرىنقىچ يولۋاستەك ئېتىلدى. ئەپسۇس، قىسقىغىنە ئۇرۇشتىن كېيىن شېھىد بولدى. ئۇ كىچىك ياشتا ئىمان ئېيتىپ ھىجرەت قىلدى، ئون ئالتە ياشتا شېھىد بولدى. ئاللاھ ئۇنىڭغا ئەڭ كاتتا مۇكاپات بەرسۇن، بىزلەرنى نازۇ - نېمەتلىك جەننەتتە ئۇنىڭ بىلەن بىرگە قىلسۇن! ئۇمەير ئىبنى ئەبى ۋەققاس سەئىد ئىبنى ئەبى ۋەققاسنىڭ قېرىندىشى ئىدى. ئۇنىڭ ئانىسى سۇفيان ئىبنى ئۇمەييەنىڭ قىزى ھەمىنە ئىدى.



☆ ☆ ئوماق دوستلار، مەن سىلەرگە بىر قانچە گۈزەل تەۋسىيە قىلاي.

1. كىمكى، ئاللاھتىن سەممىيلىك بىلەن جەننەتنى سورىسا، ئاللاھ ئۇنىڭ دۇئاسىنى ئىجابەت قىلدۇ.

2. كىچىك بالا دېگىنىمىز يېشى چوڭ بولسىمۇ ئۆزىنى كىچىك ھېس قىلغان كىشىدۇر. ئەمەلىي ھەرىكىتى بىلەن چوڭ ئىشلارنى ۋۇجۇدقا چىقارغۇچى، يېشى كىچىك بولسىمۇ چوڭ ھېسابلىنىدۇ.

3. ساھابىلەر پەيغەمبىرىمىز بىلەن سۆھبەت قىلىش ئۈچۈن ئۇزۇن مۇساپىلەرنى بېسىپ كېلەتتى. بىزمۇ ياخشى دوستلار بىلەن ئەھۋاللىشىش ۋە پەيغەمبىرىمىزنىڭ سۈننىتىگە ئەمەل قىلىش ئۈچۈن جاپا – مۇشەققەتكە بەرداشلىق بېرىشىمىز كېرەك.



كچىك ساھابە ئۆمەير ئىبنى ئەبى ۋەققاسنىڭ ئارزۇسى  
نېمە ئىدى ؟

